

കേന്ദ്ര അവഗണനയും അവകാശവാദവും

തെരഞ്ഞെടുപ്പ് പ്രചാരണത്തിനെത്തുന്ന കോൺഗ്രസ്-ഐ നേതാക്കൾക്കെല്ലാം ഒരു പല്ലവിയുണ്ട്. കേരളത്തിന് കേന്ദ്രം വാരിക്കോരിത്തന്നു! മാസങ്ങൾക്കുമുമ്പ് പ്രതിപക്ഷനേതാവ് ഉമ്മൻചാണ്ടി തുടങ്ങിയ പ്രചാരണമാണിത്. മുപ്പത്തിമൂവായിരം കോടി തന്നു, മുപ്പത്തയ്യായിരം കോടി തന്നു, ഇപ്പോഴത് നാൽപ്പതിനായിരം കോടി രൂപയിലെത്തിനിൽക്കുന്നു! ഏതു കണക്കാണിത്, ആരുടെ കണക്കാണിത്? എത്ര കൊല്ലംകൊണ്ട് നൽകിയ നിക്ഷേപമാണിത്? അഥവാ എത്ര കൊല്ലത്തേക്ക് നൽകുന്നതാണിത്? ഏറ്റവുമൊടുവിൽ യു.പി.എ. അദ്ധ്യക്ഷ സോണിയാഗാന്ധിയും പറഞ്ഞിരിക്കുന്നു, കേന്ദ്രം കേരളത്തെ വല്ലാതെ സഹായിച്ചുവെന്ന്. എന്നിട്ടും സംസ്ഥാനത്ത് മരവിപ്പിക്കൽ സർവ്വതോലനം വന്നുവെന്നുമാത്രം! അവരെ കുറ്റം പറഞ്ഞിട്ടു കാര്യമില്ല. ഉമ്മൻചാണ്ടിയും ചെന്നിത്തലയും ആവശ്യപ്പെടുന്നത് പറയാതിരിക്കുന്നതെങ്ങനെ?

സംസ്ഥാനങ്ങളിലെ കേന്ദ്ര നിക്ഷേപം, ഗ്രാന്റ് എന്നിവ കേന്ദ്രത്തിന്റെ ഔദാര്യമാണെന്ന ഫ്യൂഡൽ ബോധമാണ് കോൺഗ്രസ്സിനെ ഇപ്പോഴും നയിക്കുന്നതെന്നതിന് കേന്ദ്ര സഹായത്തെക്കുറിച്ചുള്ള വായ്ത്താരി മാത്രം മതി തെളിവ്. കേന്ദ്ര സർക്കാരിന്റെ വരുമാനം ഇന്ത്യയിലെ വിവിധ സംസ്ഥാനങ്ങളിലെ ജനങ്ങൾ നൽകുന്ന നികുതിയാണ്. ആ വരുമാനത്തിൽനിന്നാണ് സംസ്ഥാനങ്ങൾക്ക് കേന്ദ്രം വിഹിതം നൽകുന്നത്. അത് അവകാശപ്പെട്ടതാണ്. ഔദാര്യമല്ല. എന്നാൽ അവകാശപ്പെട്ടത് മുഴുവൻ നൽകാതെ വല്ലാത്ത സമ്മർദ്ദമുയർന്നപ്പോൾ ഒരു ഭാഗം മനമില്ലാ മനസ്സോടെ നൽകി, ഇതാ കേന്ദ്രം വാരിക്കോരി തന്നില്ലേ എന്ന് ഉദ്ഘോഷിക്കുക! അപഹാസ്യമാണിത്.

യു.പി.എ. അദ്ധ്യക്ഷ സോണിയാഗാന്ധി എടുത്തുപറഞ്ഞത് കണ്ണൂർ വിമാനത്താവളത്തിന് അനുമതി നൽകി, ഏഴിമല നാവിക അക്കാദമി പൂർത്തിയാക്കി എന്നൊക്കെയാണ്. 1996ലെ ഇടതുപക്ഷ ജനാധിപത്യ മുന്നണി ഗവർണ്മെന്റിന്റെ കാലത്ത് കണ്ണൂരിൽ വിമാനത്താവളം സ്ഥാപിക്കാൻ തീരുമാനിച്ചത്. 2001-2006ൽ യു.ഡി.എഫ്. ഗവർണ്മെന്റ് കേരളത്തിൽ ഭരിച്ചു. അതിൽ രണ്ട്

വർഷക്കാലം കേന്ദ്രത്തിൽ യു.പി.എ. ഭരണമായിരുന്നു. എന്തെ അന്ന് കണ്ണൂർ വിമാനത്താവള പദ്ധതിതന്നെ യു.ഡി.എഫ്. ഗവർണ്മെന്റ് മരവിപ്പിച്ചു? കേന്ദ്രം എന്തെ അനുമതി നൽകിയില്ല?

ഇടതുപക്ഷ ജനാധിപത്യമുന്നണി ഗവർണ്മെന്റ് അധികാരത്തിൽ വന്ന ശേഷമാണ് കണ്ണൂർ വിമാനത്താവള പദ്ധതി പുനരുജ്ജീവിപ്പിച്ചത്. നടപടിക്രമങ്ങളെല്ലാം കൃത്യമായി ചെയ്തതിനാൽ കേന്ദ്രം അനുമതി നൽകി. വിമാനത്താവള നിർമ്മാണം ഈ വർഷംതന്നെ തുടങ്ങത്തക്കവിധം ഭൂമി അക്വയർ ചെയ്തുവരുന്നു. ഈ പദ്ധതിയിൽ കേന്ദ്രത്തിന്റെ ക്രെഡിറ്റ് എന്താണ്?

ഏഴിമല നാവിക അക്കാദമിക്ക് തറക്കല്ലിട്ട ശേഷം പദ്ധതി പൂർത്തിയാക്കാൻ കാൽ നൂറ്റാണ്ടോളമെടുത്തതിനാണ് സോണിയാഗാന്ധി മറുപടി പറയേണ്ടത്. അക്കാദമി സ്ഥാപിക്കാൻ ആവശ്യമായ സ്ഥലം മുഴുവൻ സംസ്ഥാന സർക്കാർ ഏറ്റെടുത്ത് നൽകിയിട്ട് കാൽ നൂറ്റാണ്ട് കഴിഞ്ഞു. അടിസ്ഥാന സൗകര്യങ്ങൾ ഒരുക്കിക്കൊടുക്കുകയും ചെയ്തു. എന്നിട്ടും പദ്ധതി വൈകിയതിന്റെ ഉത്തരവാദിത്തം ഏറ്റെടുക്കേണ്ടതാരാണ്? വല്ലാർപാടം പദ്ധതിക്ക് കല്ലിട്ടത് മുൻ യു.ഡി.എഫ്. ഗവർണ്മെന്റിന്റെ കാലത്താണ്. എന്നിട്ടും നിർമ്മാണ പ്രവൃത്തി വൈകിയതെന്തുകൊണ്ടാണ്? സ്ഥലം ഏറ്റെടുത്ത് നൽകാൻ മുൻ സർക്കാർ ഒന്നും ചെയ്തില്ല. എന്നാൽ ഏറ്റവും മാതൃകാപരമായ പുനരധിവാസ പദ്ധതി നടപ്പാക്കിക്കൊടുത്തത് എൽ.ഡി.എഫ്. സർക്കാർ സ്ഥലം ഏറ്റെടുത്ത് കൈമാറി. വിഴിഞ്ഞം തുറമുഖ പദ്ധതിക്ക് അനുമതി നൽകിയതും യു.പി.എ. ഗവർണ്മെന്റിന്റെ ക്രെഡിറ്റായി പറയുന്നു. ലോകത്തിലെതന്നെ ഏറ്റവും മികച്ച സ്വാഭാവിക തുറമുഖങ്ങളിലൊന്നായ വിഴിഞ്ഞത്ത് കെയ്നർ ടെർമിനൽ പദ്ധതി ഇതേവരെ സ്വന്തം നിലയ്ക്ക് നടപ്പാക്കാത്തതിനും നേരത്തെ സംസ്ഥാന ഗവർണ്മെന്റ് മുൻകയ്യെടുത്ത് പദ്ധതി ആവിഷ്കരിച്ചപ്പോൾ അനുമതി തടഞ്ഞതിനും കേന്ദ്ര ഭരണകക്ഷിയാണ് മറുപടി പറയേണ്ടത്. ഇപ്പോൾ എൽ.ഡി.എഫ്. ഗവർണ്മെന്റ് പദ്ധതി പുനരാവിഷ്കരിച്ച് മുന്നോട്ടു വന്നപ്പോൾ നടപടിക്രമങ്ങളെല്ലാം ശരിയായതിനാൽ കേന്ദ്രം അനുമതി നൽകി. അതിൽ കേന്ദ്രത്തിന്റെ ക്രെഡിറ്റ് എന്താണ്?

വാസ്തവത്തിൽ സംസ്ഥാനത്തോട് പതിറ്റാളുകളായി കടുത്ത അവഗണന തുടരുകയാണ് കേന്ദ്ര സർക്കാർ. ഇടതുപക്ഷത്തിന്റെ പിന്തുണകൊടുമാത്രം യു.പി.എ. സർക്കാർ നിലനിന്ന ഘട്ടത്തിൽ സംസ്ഥാന ഗവർണ്മെന്റിന്റെ കടുത്ത സമ്മർദ്ദത്തെ തുടർന്ന് ചില പദ്ധതികൾ അനുവദിക്കാൻ കേന്ദ്രം നിർബന്ധിതമായെന്നത് വാസ്തവമാണ്. പാലക്കാട് കോച്ച് ഫാക്ടറി, സ്പേസ് ടെക്നോളജി ഇൻസ്റ്റിറ്റ്യൂട്ട്, ഐസർ എന്നിവയും സംസ്ഥാന പൊതു മേഖലയുമായി ചേർന്നുള്ള ചില സംയുക്ത സംരംഭങ്ങളും അതിന്റെ ഭാഗമാണ്. എന്നാൽ യ.പി.എ. ഗവർണ്മെന്റിന്റെ അഞ്ച് വർഷ ഭരണകാലത്ത് കേരളത്തിൽ രൂപവർഷം യു.ഡി.എഫ്. ഭരണമായിരുന്നല്ലോ. അക്കാലത്ത് കേന്ദ്രത്തിൽനിന്ന് എന്ത് നേടിയെടുക്കാൻ കഴിഞ്ഞു?

സംസ്ഥാനത്തോട് കേന്ദ്രം കാട്ടുന്ന കടുത്ത അവഗണനക്കെതിരെ മുഖ്യമന്ത്രിയും മന്ത്രിമാരും മറ്റ് ജനപ്രതിനിധികളുമെല്ലാം ചേർന്ന് പാർലമെന്റിനുമുന്നിൽ സത്യഗ്രഹം നടത്തേണ്ടിവന്ന കാലമാണിത്. പ്രധാനമായും അരിക്കും വൈദ്യുതിക്കും വേണ്ടിയാണ് ദില്ലിയിൽ സമരം നടത്തിയത്. റേഷനരിയും വൈദ്യുതിയും വെട്ടിക്കുറച്ചതിനെക്കുറിച്ച് യു.പി.എ. അദ്ധ്യക്ഷ സോണിയാഗാന്ധിക്കോ കേരളത്തിൽനിന്നുള്ള മൂന്നു കേന്ദ്ര മന്ത്രിമാർക്കോ ഒന്നും പറയാനില്ല. അരിക്ക് ചോദിക്കുമ്പോൾ മറുപടി പറയാനാവാതെ നാൽപ്പതിനായിരം കോടി രൂപയുടെ ഇല്ലാത്ത കേന്ദ്ര നിക്ഷേപത്തെക്കുറിച്ച് കള്ള പ്രചാരണം നടത്തുന്നു.

അരി അലോട്ട്മെന്റിന്റെ കാര്യത്തിൽ കോൺഗ്രസ്സ് നേതാക്കൾക്ക് എന്താണ് പറയാനുള്ളത്?

2007 മാർച്ച് വരെ എ.പി.എൽ. കാർഡുടമകൾക്ക് നൽകാൻ പ്രതിമാസം ഒരു ലക്ഷത്തി പതിമൂവായിരത്തി നാനൂറ്റിരുപത് ടൺ അരിയാണ് അലോട്ട് ചെയ്തിരുന്നത്. ഏപ്രിൽ മുതൽ അത് ഇരുപത്തൊരായിരത്തി മൂന്നുറ്റി മുപ്പത്തി നാല് ടണ്ണാക്കി വെട്ടിക്കുറച്ചു. 2008 ഏപ്രിലോടെ നാലായിരം ടൺ വീളും വെട്ടിക്കുറച്ച് പതിനേഴായിരത്തി അമ്പത്താറ് ടണ്ണാക്കി. ഇക്കഴിഞ്ഞ സപ്തംബർ മുതൽ ഡിസംബർ വരെ എ.പി.എൽ. കാർഡുകാർക്ക് വേ

അരി തന്നതേയില്ല. എ.പി.എൽ. ഗോതമ്പ് വിഹിതത്തിലും വമ്പിച്ച വെട്ടിക്കുറവാൻ വരുത്തിയത്. 59477 ടൺ ആവശ്യമുള്ളിടത്ത് കേവലം 17777 ടൺ മാത്രമാണനുവദിക്കുന്നത്.

2008 മാർച്ച്, ഏപ്രിൽ മാസങ്ങളിൽ കേരളത്തിൽ അനവസരത്തിൽ പേമാരിയുണ്ടായി. പതിനായിരക്കണക്കിനു ടൺ നെല്ലും കുരുമുളകുമെല്ലാം നശിച്ചു. വിളഞ്ഞ നെൽപ്പാടങ്ങൾ വെള്ളത്തിനടിയിലായി. 16 പേർ മരിച്ചു. നിരവധി വീടുകൾ തകർന്നു. 1430 കോടി 85 ലക്ഷം രൂപയുടെ നഷ്ടമാണ് വേനൽമഴ കാരണം ഉണ്ടായതെന്ന് കണക്കാക്കി. നാഷണൽ കലാമിറ്റി ഫണ്ട് മാനദണ്ഡപ്രകാരം 214 കോടി 88 ലക്ഷം രൂപയുടെ ധനസഹായം സംസ്ഥാനത്തിന് ലഭിക്കേണ്ടതാണ്.

അല്പം വൈകിയാലും കേന്ദ്രത്തിൽ നിന്നും ഉദാരമായ സഹായം ലഭിക്കുമെന്ന് സംസ്ഥാന സർക്കാർ പ്രതീക്ഷിച്ചു. സർവകക്ഷി നിവേദക സംഘം പ്രധാനമന്ത്രിയെ കണ്ട് സംസാരിച്ചപ്പോൾ അങ്ങനെയൊരു പ്രതീക്ഷയുമുണ്ടായി. കേന്ദ്രത്തിൽ നിന്നും സഹായധനം ലഭിക്കുന്നത് കാത്തുനിൽക്കാൻ പറ്റാത്ത സാഹചര്യമായിരുന്നു അന്ന് നിലവിലുണ്ടായിരുന്നത്. അതിനാൽ ഹെക്ടറിന് പതിനായിരം രൂപ തോതിൽ കൃഷിക്കാർക്ക് സംസ്ഥാന സർക്കാർ സ്വന്തം നിലയിൽ നഷ്ടപരിഹാരം നൽകി. എന്നാൽ സഹായധനം നൽകാൻ കേന്ദ്രം തയ്യാറായില്ല.

സംസ്ഥാനത്ത് മൺസൂൺ കാലത്ത് മഴ തീരേ കുറഞ്ഞതിനാൽ വൈദ്യുതി ഉല്പാദനത്തിൽ ഗണ്യമായ കുറവാണുണ്ടായിട്ടുള്ളത്. കാലവർഷത്തിന്റെ ചതി കാർഷിക വിളകൾക്കുണ്ടാക്കിയ നഷ്ടത്തിലുമധികം നഷ്ടം ഊർജ്ജരംഗത്താണുണ്ടാക്കിയത്. അതുകൊണ്ട് മഴക്കുറവിനെ പ്രകൃതിദുരന്തമായി കണക്കാക്കി എൻ.സി.ആർ.എഫിൽ നിന്നും 500 കോടി രൂപ വൈദ്യുതി ബോർഡിന് സഹായം നൽകണമെന്ന് സംസ്ഥാന മന്ത്രിസഭായോഗം കേന്ദ്രഗവൺമെന്റിനോടാവശ്യപ്പെടുകയുണ്ടായി. എന്നാൽ കേന്ദ്രത്തിൽ നിന്നും ഒരു പ്രതികരണവുമുണ്ടായില്ല. മാത്രവുമല്ല, കേന്ദ്രം നൽകേണ്ട വൈദ്യുതി വിഹിതത്തിൽ നാല്പത് ശതമാനം വെട്ടിക്കുറച്ചു. സഹായധനം

നൽകണമെന്ന ആവശ്യം നിഷേധിച്ചുവെന്നു മാത്രമല്ല, ചട്ടപ്രകാരം നൽകേ ത് തടയുകയും ചെയ്യുന്ന സമീപനമാണ് സ്വീകരിച്ചത്.

കേരളപ്പിറവിയുടെ സുവർണജൂബിലി ആഘോഷം 2006 നവംബർ ഒന്നിന് തിരുവനന്തപുരത്ത് ഉദ്ഘാടനം ചെയ്തുകൊ ള് പ്രധാനമന്ത്രി മൻമോഹൻ സിങ്ങ് പ്രഖ്യാപിച്ചതാണ് സംസ്ഥാനത്ത് ഒരു ഇന്ത്യൻ ഇൻസ്റ്റിറ്റ്യൂട്ട് ഓഫ് ടെക്നോളജി അനുവദിക്കുമെന്ന്. എന്നാൽ പതിനൊന്നാം പഞ്ചവത്സര പദ്ധതിക്കാലത്ത് എട്ട് ഐ.ഐ.ടി.കൾ തുടങ്ങാൻ തീരുമാനിക്കുകയും ചില സംസ്ഥാനങ്ങളിൽ രാമതൊരു ഐ.ഐ.ടി. കൂടി അനുവദിക്കുകയും ചെയ്തിട്ടും കേരളത്തിൽ ഐ.ഐ.ടി. അനുവദിച്ചില്ല.

ഭക്ഷ്യഎണ്ണയുടെ ഇറക്കുമതി ചൂങ്കും പൂർണ്ണമായും എടുത്തുകളഞ്ഞതിന് പുറമെ ഇറക്കുമതി ചെയ്യുന്ന പാമോയിലിന് ലിറ്ററിന് 15 രൂപ തോതിൽ സബ്സിഡി കൂടി നൽകിക്കൊ ള് കേരളത്തിലെ 35 ലക്ഷം വരുന്ന നാളികേര കൃഷിക്കാരെ ദുരിതത്തിലാഴ്ത്തുകയാണ് കേന്ദ്ര സർക്കാർ. നാളികേരം പ്രധാന കൃഷിയും ജീവനോപാധിയുമായ കേരളത്തിന് ഇത് വലിയ പ്രത്യാഘാതമാണു ളക്കുന്നത്. ഈ സാഹചര്യത്തിൽ വെളിച്ചെണ്ണക്കും പാമോയിലിന് നൽകുന്ന തോതിൽ സബ്സിഡി നൽകാൻ തയ്യാറാകണമെന്ന ആവശ്യവും നിഷേധിക്കപ്പെട്ടു.

സേലം ഡിവിഷൻ രൂപീകരണവേളയിൽ സംസ്ഥാനത്തെ റെയിൽവേ വികസനത്തിന് സമഗ്രമായ പാക്കേജ് തന്നെ നടപ്പാക്കുമെന്ന് പ്രധാനമന്ത്രിയും റെയിൽവേ മന്ത്രിയും വാഗ്ദാനം ചെയ്തതാണ്. കേരളത്തിലെ റെയിൽവേ വികസനത്തിനുവേ ളി കേരളം കേന്ദ്രമായി ഒരു സോൺ അനുവദിക്കണമെന്നതാണ് കേരളം ഒറ്റക്കെട്ടായി ആവശ്യപ്പെട്ടത്. എന്നാൽ അതും നിഷ്കരുണം നിഷേധിക്കപ്പെട്ടു.

ഇങ്ങനെ റേഷനരി, വൈദ്യുതി, ഉന്നത സാങ്കേതികവിദ്യാഭ്യാസം, റെയിൽവേ, കാർഷികോൽപ്പന്നങ്ങളുടെ വില തുടങ്ങി അടിസ്ഥാന പ്രശ്നങ്ങളിലെല്ലാം സംസ്ഥാനത്തിന്റെ ആവശ്യത്തിനുനേരെ പുറംതിരിഞ്ഞു നിൽക്കുകയും നില

വിലുള്ള വിഹിതംപോലും തടയുകയും ചെയ്തവർ 'നാൽപ്പതിനായിരം കോടി' രൂപയുടെ സഹായം വാരിക്കോരി നൽകി എന്ന് വീമ്പു പറയുന്നത് അപഹാസ്യമാണ്. സോണിയയും ആന്റണിയുമടക്കമുള്ളവർ നടത്തുന്ന ഈ അവാസ്തവ അവകാശവാദങ്ങളെ ജനങ്ങൾ പുച്ഛിച്ചു തള്ളുമെന്നതിൽ സംശയമില്ല.
